

SILTA 10C

Il-kliem żbaljat huwa kkoreġut **bl-aħmar**.

IL-PREĊETT U L-GRIZMA

Kulma niftakar minn dan il-perijodu huwa biss il-**biza'** li kelli li mmut qabel nilhaq nagħmel il-Preċett. Naħseb li dal-fellus daħal go moħħi htija tal-istejjer li kienet **tirrakkontalna** s-soru. Kienu jgħidulna kull xorta ta' stejjer dwar l-**eternità mxebbha** ma' ballun kbir tal-azzar li jibda jittiekel bil-mod bil-mess ta' għasfur; u dwar dnuh mejjet li jekk tibqa' ma tqerrux jikber f'sagrileġg fuq ieħor sa ma jkollok iġġorr fuq spallejk xkora daqs muntanja. Imbagħad, ħabta u sabta, tmut **billejl** u ssib lil Luċifru **jistenniek** jiżfen is-samba bil-foxxna f'idu.

Niftakar ukoll meta kienu qalulna dwar it-tifel li kien jerfa' jdejh fuq ommu u li din ma kinitx tikkoreġih u li mbagħad, meta miet, il-katavru tiegħu baqa' b'idu **merfugħa** 'l fuq u ma **rnexxilhomx** inizzluhielu qabel ma ommu tatu daqqa fuqha. U jien ingiddem difrejja u nipprova nara jekk l-aħħar gidba li għedt kinitx tikkostitwixxi dnuh mejjet jew venjal u jekk għandix inqerrha jew le.

Meta **sebħet** il-gurnata tant mistennija tal-Preċett, niftakar **lil** ommi tigi tqajjimni mis-sodda, tgħannaqni u tgħidli, "Qed tara kif għadek ħaj u li wasalt biex tircievi l-Bambin ġewwa fik!" Għaliex ommi kienet tħobbna u turina li tħobbna bl-aktar

affarijiet ċkejknin: b'nofs ta' kelma, bi tbissima, b'**tgħanniq**a, b'ċajta. Kienet taf tiffraħ u tferraħ lil kull min imiss magħha u kellha karizma biex **tbigħ**.

Il-Grizma niftakarha ftit aktar. Meta ġew biex jagħżluli parrinu, missieri qalli, "Taf lil min ngħidu joqgħodlok parrinu? Lis-Sur Karm Ellul Vincenti." Dan kien jaħdem ma' missieri u jien kont **diġà** ltqajt miegħu xi darbtejn matul iż-żjajjar tiegħi fl-uffiċċju.

Miċ-ċerimonja kollha niftakar biss li fil-knisja kienu **dawrulna** s-sigġijiet bil-maqlub, jiġifieri bid-dahar iħares in-naħa ta' barra u **ġegħluna** nitilgħu għarkupptejna fuq il-**maqgħad** tas-sigġu u **nserrħu** jdejna fuq id-dahar, qisna qed nittawlu minn ġo gallerija. Mingħalija li l-Grizma kien **għamilhielna** l-Isqof Galea.

Aħna u sejr in lura d-dar, jien u s-Sur Karm waħedna (għax dik il-ħabta l-ġenituri ma kinux jithallew jattendu), huwa ħareġ pakkett ċkejken mill-but u qalli, "Dan issa ifthu meta naslu d-dar!"

Kont naf li f'dak il-pakkett kien hemm il-*fountain pen* u l-*fountain pencil* li kont tlabtu, imma meta wasalna d-dar **bqajt** skantat b'dak il-ġmiel ta' sett: **blu** rħamat irqiq irqiq bid-deheb, b'ismi u kunjomi minquxin fuqu bl-abjad. Għadhom għandi **sal-lum**, u b'dik il-*fountain pen* għamilt l-eżamijiet **għal**-Liċeo u l-O-Levels. Ommi kienet qaltli li dak is-sett kien se **jibqagħli** tifkira tal-Grizma u tifkira tiegħu.

(Adattata minn *Il-ġenn li jzommni f'* **sikkti** ta' Trevor Żahra)